


Податоци за органот кој го изработува планскиот документ	
Назив на планскиот документ	Урбанистички проект вон опфат на урбанистички план за изградба на "Меѓурегионална депонија за комунален отпад – централна постројка за управување со отпад лоцирана во општина Свети Николе" КО Мечкуевци, општина Свети Николе
Орган надлежен за изработка на планскиот документ	Агенција за планирање на просторот
Орган надлежен за донесување на планскиот документ	Министерство за транспорт и врски

Податоци за изработувачот на планскиот документ	
Име на лицето овластено за подготвување на планскиот документ	Иван Арсовски, дипл.инж.арх.
Назив на работното место	Самостоен планер
Контакт податоци за лицето	телефон: 075/402523

Основни податоци за планскиот документ			
Од што произлегува донесувањето на планскиот документ? (пр. законска обврска или друга одредба)			
Урбанистичко-планската документација со која се уредува предметниот плански опфат е Урбанистички проект вон опфат на урбанистички план за изградба на "Меѓурегионална депонија за комунален отпад – централна постројка за управување со отпад лоцирана во општина Свети Николе" КО Мечкуевци, општина Свети Николе. Истата се изработува согласно Законот за просторно и урбанистичко планирање (Сл. Весник на РМ бр.32/20), Правилникот за урбанистичко планирање (Сл.Весник на РМ бр.225/20, 219/21) и врз основа на Годишна програма за финансирање на изработка на урбанистички планови за 2022 година (Сл. Весник на РМ бр.15/21 од 15.02.2022) подточка 11 од точка III која гласи: Изработка на Урбанистички проект за изградба на меѓурегионална депонија за комунален отпад – централна постројка за управување со отпад лоцирана во општина Свети Николе. - Закон за животната средина („Сл.весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13 42/14, 44/15 129/15, 192/15, 39/16, 99/18, 89/22); - Закон за управување со отпад (Сл. Весник бр.216/21); - План за управување со отпад на Република Северна Македонија за 2021 – 2031.			
Дали се донесува нов плански документ или се вршат измени на постојниот?			
Да X Не			
Доколку се врши измена на постоечки плански документ наведете го називот на стариот плански документ и причините за негово изменување?			
Планскиот опфат, кој е предмет на уредување со оваа урбанистичко-планска документација, не бил предмет на планирање и уредување во минатото и како таков е опфатен со Просторниот план на Република Македонија 2002 - 2020, донесен на 11.06.2004 год. од Собранието на Република Македонија. Следствено, за локацијата која е предмет на Државната урбанистичко-планска документација се издадени Услови за планирање на просторот за изработка на Урбанистички проект вон опфат на урбанистички план за изградба на "Меѓурегионална депонија за комунален отпад – централна постројка за управување со отпад лоцирана во општина Свети Николе" КО Мечкуевци, општина Свети Николе со технички бр.Y25321, за кои е издадено Решение за Услови за планирање од Министерството за животна средина и просторно планирање бр.УП1-151561/2021 од 20.10.2021год.			
Дали планскиот документ опфаќа област определена со член 65 став 2 од Законот за животна средина? Доколку одговорот е ДА наведете ја областа.			
ДА – управувањето со отпадот. Реализацијата на Урбанистичкиот проект ќе биде во функција на развој на регионите и унапредување на управувањето со отпадот и согласно определбите на Просторниот план на РМ и треба да биде поставена врз принципите за заштита на животната средина и одржлив локален и национален развој.			
Дали планскиот документ е определен со уредбата за стратегиите, плановите и програмите, вклучувајќи ги и промените на тие стратегии, планови и програми, за кои задолжително се спроведува постапка за оцена на нивното влијание врз животната средина и врз животот и здравјето на луѓето. Доколку е определен наведете ја точката и алинејата под која е определен. (пр. член 3, точка 1, алинеја 5)			
– Годишна програма за финансирање на изработка на урбанистички планови за 2022 година (Сл. Весник на РМ бр.15/21 од 15.02.2022)			
Да ✓ Не	Член: 3	Точка: 11	Алинеја: /
Дали со планскиот документ се планира реализирање на проект што е предвиден со Уредбата за определување на проектите и критериумите врз основа на кои се утврдува потребата за спроведување на постапка за оцена на влијанието врз животната средина. Доколку одговорот е позитивен наведете за каков проект станува збор.			

Да. Студија за оценка на влијание врз животната средина за воспоставување на интегриран и финансиски самоодржлив систем за управување со отпад во Источен и Североисточен регион.
Дали планскиот документ опфаќа користење на мала област од локално значење како што е определено со член 65 став 3 од Законот за животна средина. Доколку одговорот е ДА, наведете ја површината на областа и нејзиното значење.
Не.
Да се наведе целта на донесување на планскиот документ и да се опише клучната одлука која ќе се донесе.
Урбанистички проект вон опфат на урбанистички план, која претставува основен развоен документ, има крајна цел преку: – рационално користење на земјиштето, – максимално вклопување на инфраструктурата и објектите со теренот, – оформување препознатлива архитектонска целина, – почитување и валоризација на културното и градителското наследство, – вградување пропратни содржини на основната наменска употреба на земјиштето, – вградување на мерки за заштита на природата и животната средина, – вградување мерки за заштита и спасување, – почитување на законските прописи, стандарди и нормативи во планирањето, – почитување на законските прописи за дадената намена, да ги утврди параметрите и насоките за изработка на Урбанистичко-проектна документација од пониско ниво, како и да ги утврди општите и посебните Услови за градење.
Предмет на планскиот документ. (пр. транспорт, планирање на просторот и сл.)
Планирање на просторот.
Периодот за донесување на планскиот документ.
2022 година.
Предвидено ревидирање на планскиот документ. Доколку е предвидено ревидирање, на колку години?
/
Простор или област опфатени со планскиот документ. (пр. географска област, добро е да се прикачи мапа)
Површината на планскиот опфат за Урбанистички проект вон опфат на урбанистички план за изградба на "Меѓурегионална депонија за комунален отпад – централна постројка за управување со отпад лоцирана во општина Свети Николе" КО Мечкуевци, општина Свети Николе изнесува 29,5 ха и во рамки на земјиште кое е во сопственост на Република Северна Македонија. Локацијата на планираната меѓурегионалната депонија се наоѓа источно од Свети Николе (во КО Мечкуевци) и западно од Пробиштип. Прво населено место од западната страна е селото Мечкуевци, а од исток селото Куково. Границата на планскиот опфат: – на Север минува низ КП 2037/1 и КП 282/1, – на Исток по границата на КП 2035, – на Југ по границата на КП 2033, – на Запад минува низ КП 1084/1. Во планскиот опфат поминува регионалниот пат Р 2236 (Свети Николе, врска со А4 – Мечкуевци – Пуздерци – Неокази, врска со Р1205).

	
Целите и/или предлог целите што треба да се постигнат со реализирањето на планскиот документ и дали истите се содржани во акт или документ.	
Да ☒ Не ☐	
Дали е приложена копија од целите?	
Да ☐ Не ☒	
Резиме на влијанијата врз животната средина (Да се определи дали имплементацијата на планскиот документ ќе предизвика значително влијание врз животната средина, потребно е да ги пополните прашањата кои следат подолу како водич за определување на значителното влијание на ефектите врз животната средина, а кои се во согласност со Уредбата за критериумите врз основа на кои се донесуваат одлуките дали определени плански документи би можеле да имаат значително влијание врз животната средина и здравјето на луѓето.)	
Реализацијата на планското решение во фазата на градба и оперативна фаза ќе има негативни влијанија врз животната средина, доколку не се соодветно управувани, затоа во Извештајот за стратешката оцена на животната средина ќе биде даден посебен осврт на можните влијанија врз медиумите од животната средина и ќе се предложат мерки за намалување или избегнување на истите.	
Веројатноста, времетраењето, фреквенцијата, повратноста влијанијата;	и на
Реализацијата на Урбанистички проект вон опфат на урбанистички план за изградба на "Меѓурегионална депонија за комунален отпад" може да има негативни влијанија за време на изградба, како и при секојдневното функционирање. За време на градежна фаза се очекуваат можно нарушување на квалитетот на подземни води, површински води, нарушување на пејзажните карактеристики на пределот, употребата на земјиште, квалитетот на воздухот, создавање на отпад, бучава и вибрации. Се очекува од социјалните аспекти да бидат афектирани безбедноста и здравјето на работниците кои ќе работат на градбата на меѓурегионалната депонија. Веројатноста од појавата на негативните влијанија се очекува во нарушување на квалитетот на воздухот и појава на вознемирувачка бучава и вибрации). Времетраењето е краткотрајно и се очекуваат да бидат присутни само при изградба на депонијата. Во градежна фаза се очекуваат позитивни влијанија на мали и средни претпријатија преку нивно ангажирање за снабдување со потребни материјали за градба, техничка поддршка, транспорт, храна и др.	

	Во оперативна фаза се очекува нарушување на квалитетот на воздухот и појава на бучава и вибрации, појава на непријатен мирис, влијанија врз почва и подземни води. Сите овие очекувани негативни влијанија може благовремено да се редуцираат преку примена на мерки за спречување на негативните влијанија во фазата на избор на енергетски ефикасна опрема, возила и механизација и други елементи предложени во Студијата за оценка на влијанија врз животната средина.
Кумулативната природа на влијанијата врз животната средина и животот и здравјето на луѓето	Со реализација на Урбанистички проект вон опфат на урбанистички план за изградба на "Меѓурегионална депонија за комунален отпад се очекуваат значителни позитивни влијанија врз животната средина и врз здравјето на луѓето, поради унапредување на состојбата со управувањето со комуналниот отпад преку воведување на меѓународни стандарди и практики.
Прекугранична природа на влијанијата;	Нема.
Ризиците по животот и здравјето на луѓето и животната средина (пр. како резултат на несреќи);	Опасност од ризици врз здравјето на луѓето или животната средина може да се јават како резултат на несреќи, сообраќајни незгоди, експлозии, пожари, поплави и хаварии.
Опсег и просторниот обем на влијанијата (географска област и големината на популацијата која ќе биде засегната).	Североисточниот и источниот регион кој ќе ги опслужува меѓурегионалната депонија која е предмет на планскиот опфат опфаќа население од 370. 000 жители.
Потенцијалните економски и социјални влијанија кои би ги предизвикал планскиот документ како што се: Покрај основното и клучното позитивно влијание односно унапредување на управувањето со комуналниот отпад, планскиот документ ќе иницира и позитивно влијание врз социо-економските карактеристики на општината, преку подобрување на функционалноста на комуналните активности, отварање на нови работни места, зголемување на стапката на економски раст, стимулирање на развојот на останатите дејности, проектирањето, комуналните дејности, градежништвото, трговијата, начинот на живеење и сл., зголемување на приходите на локалната самоуправа, подобрување на комуналната инфраструктура и уреденост на просторот. Вредноста и ранливоста на областа која ќе биде засегната со донесување на планскиот документ: Во Источниот регион во 2020 година се создале 105.000 t комунален отпад, додека во Североисточниот регион се создале 65.000 t комунален отпад. Општините во рамки на регионите управувањето со отпадот (комунален отпад) го спроведуваат претежно преку јавните комунални претпријатија (ЈКП) кои ги формирале за таа намена и нивниот делокруг на работа го вршат преку редовно собирање, транспортирање и депонирање на комуналниот отпад на општинските депонии. Низок степен на селекција и рециклирање речиси 5%, повеќе од 90% од создадениот отпад се одлага на депонии. Сегашната состојба со управувањето со цврстиот отпад во регионите во државата може да се карактеризира како супстандардна, недоволна и неефикасна и попречена од сериозни	

недостатоци (јавна свест, немање капацитет и предизвици поврзани со јавноста околу спроведување на законските мерки а особено со носење конечни одлуки за локации за регионални санитарни депонии), што резултира во различни дисфункционални системи и многу поврзани негативни ефекти врз животната средина и здравјето на луѓето. Главната причина се недостаток на ресурси - човечки и финансиски, како недоволно и неефикасно спроведување на процедурите за мониторинг.	
Посебни природни карактеристики или културно наследство	Согласно Студијата за заштита на природното наследство, изработена за потребите на Просторниот план на Република Македонија на просторот кој е предмет на анализа, нема регистрирано ниту евидентирано природно наследство. Предметниот опфат се наоѓа во подрачје "Овче Поле" кое е идентификувано како подрачје во Националната Емералд мрежа. На локацијата и во нејзината околина не е идентификувано значајно културно наследство (археолошки локалитет или споменик на културата).
Надминувањата на стандардите за квалитет на животната средина или граничните вредности	Од предвидените плански содржини не се очекува надминување на стандардите за квалитет на животната средина, ниту пак на граничните вредности бидејќи ќе бидат применети најсовремени техники за опрема и механизација која ќе се користи за управување со комуналниот отпад на меѓурегионалната депонија.
Интензивна употреба на земјиштето	На просторот опфатен со овој плански документ нема градби со наменска употреба. Земјиштето е во сопственост на општината и е со намена пасишта.
Влијанијата врз областите или пејсажите кои имаат признат статус на национални или меѓународни заштитени подрачја.	Нема.
Објаснете го степенот до кој планскиот документ поставува рамка за спроведување на проекти и други активности, во однос на локацијата, природата, големината и условите за работа или според одредувањето на ресурсите: Со донесување на овој плански документ и неговата реализација ќе се отворат можности за развој на мали и средни претпријатија кои ќе учествуваат во работењето на депонијата преку транспорт на отпад, работници, потребни материјали, развој на локалните/регионални економии и задржување на населението во своите места каде би обезбедиле вработување, а воедно и чиста животна средина преку воведување на новиот начин на управување со комуналниот отпад.	
Објаснете ја околината во близина на проектот односно активната која се планира да се спроведе со планскиот документ од аспект на можни влијанија врз животната средина. (пр. планот предвидува изградба на резиденцијални објекти во близина на индустриска зона, објаснете дали индустриската зона ќе има влијание врз животната средина на планираните резиденцијални проекти): Во рамки на планскиот опфат нема резиденцијални објекти.	
Објаснете ја важноста на планскиот документ за вклучување на аспектот на заштита на животната средина особено во поглед на промовирањето на одржливиот развој: (Да се наведе дали обемот на планскиот документ придонесува кон одржливоста и намалување на еколошките проблеми. Пр. еден инфраструктурен план може да има поголеми влијанија врз животната средина отколку некој образовен план на наставните планови) Реализацијата на планското решение има исклучително значење за заштита на животната средина бидејќи преку воведување на новиот регионален пристап ќе се зголеми хигиената во	

општините, ќе се подигне јавната свест кај населението, ќе се намали загадувањето на воздухот во градоивите од несоодветното постапување со отпадот, ќе се намалат емисиите на стакленички гасови, ќе се зголеми ефикасноста на јавните претпријатија што севкупно ќе резултира со одржлив пристап и развој на локалните самоуправи и региони. околните села во Кумановскиот регион.

Од аспект на одржливост, донесувањето на планскиот документ позитивно ќе влијае врз:

- Привлекување на нова работна сила и вработување, намалување на сиромаштијата;
- Допринос во локалната и национална економија.

Кои еколошки проблеми се релевантни за планскиот документ. Опишете зошто истите се релевантни и опишете ја нивната природа и сериозност.

(Објаснете ги проблемите кои спроведувањето на планскиот документ може да ги предизвика или да доведе до нивно зголемување, проблемите кои може да го забават неговото спроведување, како и проблеми кои спроведувањето на планскиот документ може да ги реши или намали.)

Неправилно управување со отпадот како потенцијален ризик за загадување на почвите, површинските и подземните води и воздухот то доведува до нарушување на квалитетот на животната средина и здравјето на човекот. Целокупната активност во оваа област ќе се насочува кон обезбедување на непречен развој на планското решение кое како тип на дејност во оперативна фаза истовремено ќе обезбеди заштита на животната средина.

Објаснете како планскиот документ кој е предмет на разгледување е поврзан со друг/и плански документ/и во хиерархијата на планирање. Наведете го називот на тој/тие плански документ/и и наведете ги клучните влијанија на тие плански документи врз животната средина. Определете ги разликите во клучните одлуки што се носат со предметниот плански документ и другите плански документи кои биле или ќе бидат предмет на оцена.

Основа за изготвување на овој плански документ се Услови за планирање на просторот за изработка на Урбанистички проект вон опфат на урбанистички план за изградба на "Меѓурегионална депонија за комунален отпад – централна постројка за управување со отпад лоцирана во општина Свети Николе" КО Мечкуевци, општина Свети Николе со технички бр.У25321, (за кои е издадено Решение за Услови за планирање од Министерството за животна средина и просторно планирање бр.УП1-151561/2021 од 20.10.2021год.), а изготвени од страна на Агенцијата за планирање на просторот.

Доколку потенцијалните влијанија на клучните одлуки во планскиот документ веќе биле предмет на оцена или веќе биле разгледани во други плански документи во некоја поранешна фаза, резимирајте ги главните заклучоци на таа оцена и како тие заклучоци се користени во процесот на одлучување. Опишете дали претходно спроведената оценка е направена согласно најновите сознанија за влијанијата врз животната средина со цел да може истата да се користи во процесот на усвојување на постоечкиот плански документ.

Опфатот не бил разгледуван во друг плански документ и за истиот нема претходно спроведено стратесиска оцена.

Доколку потенцијалните влијанија од клучната одлука во овој плански документ ќе биде оценета во некоја подоцнежна фаза на планирање на пониско ниво, наведете како ќе обезбедите влијанијата што се утврдени во оваа фаза на донесување на планскиот документ да се земат во предвид при носењето на одлуката во подоцнежната фаза (пр. се спроведува стратесиска оцена на урбанистички план во кој се предвидува изграба на објект кој подлежи на постапка на оцена на влијанието врз животната средина).

За реализација на Урбанистички проект вон опфат на урбанистички план за изградба на "Меѓурегионална депонија за комунален отпад – централна постројка за управување со отпад лоцирана во општина Свети Николе" КО Мечкуевци, општина Свети Николе согласно законската регулатива се предвидува започнување на Постапка за Оценка на влијание врз животната средина.

Бидејќи проектот согласно Уредба за утврдување проекти и критериуми врз основа на кои треба да се спроведе ОВЖС скринингот (Службен весник на РМ бр. 74/05, 109/09, 164/12 и 202/16) спаѓа во Прилог I - Проекти за кои задолжително се врши оцена на влијанијата врз животната средина, Прилог 1, точка 8 - Инсталации за депонирање на отпад, горење, согорување, физички и хемиски третман.

Постапката за Оценка на влијание врз животната средина е спроведена преку подготовка на Писмо за намера и Студијата за ОВЖС која е подготвена во 2017 година и за истата е издадено Решение за согласност за спроведување на проектот за воспоставување на систем за интегрирано управување со отпад во Источен и Североисточен регион.

ИЗЈАВА

Изјавуваме дека податоците дадени во овој формулар се точни, вистинити и комплетни.

Функција, име и презиме и
потпис на лицето кој го носи
планскиот документ во име на
органот



Бр. 21-4268/1
Датум 08.06.2022 година
Место: Скопје